



مولانا سندھی کا بچپن

ولادت سے اظہار اسلام تک

۱۔ ۱۸۸۷ء میں مولانا عبد اللہ سندھی نے، جب کہ ان کی عمر صرف پندرہ برس کی تھی، اسلام قبول کر لیا تھا۔ اس کے بعد کے واقعات کو مولانا نے اپنی مختصر خود نوشت میں، جو انہوں نے مکمل کمرہ سے اپنی رواگلی سے قبل مولانا غلام رسول مدرسہ روزنامہ انقلاب لاہور کو اشاعت کے لیے بھیجی تھی، تحریر کر دیا تھا۔ مولانا سندھی کی یہ خود نوشت گو، بت مختصر ہے لیکن بت اہم ہے۔

۲۔ ان کے دور جلاوطنی کے زمانے کے حالات میں سب سے اہم تحریر وہ ہے جو "کامل میں سات سال" کے عنوان سے پروفیسر محمد سرور نے سندھ ساگر اکادمی، لاہور سے شائع کی تھی۔

۳۔ روس اور ترکی کے سفر، ماسکو اور اتنیوں کے قیام و مصروفیات اور پھر جہاز کے سفر اور قیام مکہ کے زمانے کے حالات میں مولانا سندھی کے قلم سے بت اہم معلومات اور بعض اشارات ان کے خطوط، مقالات اور خطبات میں آئے ہیں۔

۴۔ کامل کے سفر و قیام اور جلاوطنی کے خاتمے کے بعد وطن واپس آنے تک کے حالات کی تفصیلات کے تین اہم مأخذ اور ہیں:

الف: ظفر حسن ایک کی "آپ بیتی" جس کا نیا ایڈیشن "فاطرات" کے ہم سے شائع ہوا ہے۔

ب: اقبال شیدائی کی خود نوشت جو "انقلابی کی سرگزشت" کے عنوان سے روزنامہ امروز لاہور میں قط وار شائع ہوئی ہے۔

ج: مولانا عبد اللہ تھانوی کی تایف "مولانا عبد اللہ سندھی کی سرگزشت کامل"

★

۵۔ مولانا سندھی کے بعد کے حالات زندگی کے ماغذہ اخباروں کی خبریں اور رپورٹیں، مسائلیں اور مقالات کی تکلیف میں ہیں اور اپنی بازیافت کے لیے کسی باذوق ساچ بہت کی خطرہ ہیں۔

اس طرح مولانا سندھی کی سرگزشت حیات کے بنیادی اور ٹانوںی ماغذہ تاریخ کی روشنی میں آجاتے ہیں۔ البتہ اسلام لانے سے پہلے کے واقعات تک ہماری رسائی نہیں ہوئی تھی۔ یہ ہماری خوش قسمتی ہے کہ اب اس دور کے اہم اور ضروری حالات بھی ہماری دسترس میں آگئے ہیں۔ مولانا سندھی نے اپنے حالات زندگی لکھنے شروع کیے تھے، لیکن اس کا صرف ایک باب جو پانچ چھوٹی چھوٹی فضلوں پر مشتمل ہے، لکھا گیا تھا۔ یہ باب ”ولادت سے انتہا اسلام“ تک کے مختصر واقعات میں ہے۔ اور خاندان کے مختصر تعارف، ابتدائی ماہول، اسکول میں داخلے، تعلیم کے شوق، ریاضی کے مضمون سے دلچسپی اور ۱۸۸۶ء میں جب مولانا ساتویں جماعت کے طالب علم تھے، کے تذکرے پر ثُم ہو جاتا ہے۔

یہ حالات مولانا سندھی کے عزیز و شاگرد مولانا عزیز احمد کے پاس خود مولانا کے قلم سے لکھے ہوئے موجود تھے۔ ان سے مولانا سندھی کے ایک اور شاگرد اور عقیدت مند مولانا عبدالجید احمد نے نقل کر لیے تھے۔ مجھے ان کا فتوٹ ائیٹ عزیزم شاہ اللہ مرد، کی عنایت سے مل گیا۔ اس کے لیے میں مولانا احمد صاحب اور سرور سلہ دونوں کا شکر گزار ہوں۔

حضرت مولانا سندھی کے ابتدائی عمر کے حالات کا یہ واحد ماغذہ ہے جو خود مولانا سندھی کے قلم سے یادگار ہے۔ یہ حالات ابھی تک نہ تو کسی کتاب میں شامل ہوئے ہیں نہ کسی اخبار کی زینت بنے ہیں۔ امید ہے کہ یہ ارمغان علمی قارئین کرام کے لیے نہایت انبساط کا سوجب ہو گا۔

اس تحریر کے مطلع سے کہیں اہم باتوں کی نشان دہی ہوتی ہے:

۱۔ اسلام سے عدم تھبب اور رغبت کا پہلا بیج ”تحنثہ اللہ“ سے بست

پہلے ماہوں کے موازنہ اسلام و بندوختہ بب سے ہو چکا تھا۔

۲۔ اسی طرح انگریز سے نفر اور آزادی وطن کے جذبے کا بیج بھی دلپ عک سے انگریزوں کی نا انصافی اور شہید مولانا موراج کے خاندان سے تعلقات کی بنا



پر اس کی جاں ثاری کے تذکروں میں پڑھا تھا۔ اس حجم کی آبیاری کا سروسامان بھی اسی ماحول میں فراہم ہو گیا تھا۔

۳۔ نصایلی کتاب میں دو بلیوں اور بندر کی تصویر پر ماموں کا یہ فرمانا کہ یہ بلیاں ہندو اور مسلمان اور بندر انگریز ہے، مولانا سندھی کے لئے ہزار درس آزادی سے بڑھ کر موثر اور دل نشین ثابت ہوا۔

اگر انہیں بچپن ہی میں یہ ماحول میرنہ آجاتا تو ان کا اسلام قبول کرنا محض اتفاق اور قسمت کی یادوی سمجھا جاتا۔ بعد میں فکری ارتقا کے جو عوامل پیش آئے، مثلاً "آبائی مذہب کے بجائے اسلام قبول کرنا، لاہور کے انقلابی مرکز کے بجائے دہلی، پنجاب کے میدان سیاست کے بجائے ہندوستان کا وسیع میدان سیاست یا سکھ قوم کی آزادی کے بجائے تمام اقوام ہند کی آزادی کی جدوجہد، وہ ابتدائی ماحول اور ماموں کی وسعت قلب اور تربیت کا لازمی نتیجہ تھے۔

معلوم نہیں پہلا عنوان "بچپن کا زمانہ یعنی ابتدائی عمر کے حالات" خود مولانا مرحوم کے قلم سے ہے یا نہیں، لیکن اس میں کوئی شک نہیں کہ باب اول کا عنوان "ولادت سے الہمار د اسلام تک" حضرت مولانا سندھی کے قلم ہی سے ہے۔

(ا۔ س۔ ش)

باب اول ولادت سے اظہار اسلام تک

الحمد لله رب العالمين

فصل اول

سیاکلوٹ پنجاب کا مشور تاریخی شرہ ہالیہ کے دامن میں پر فضا زرخیز میدان پر بستا ہے۔ اس کے دہلات میں پروردگار کے قریب ایک گاؤں ہیماں والی ہے۔ یہی میرا مولد ہے۔



راچہ رنجیت سنگھ کے زمانے میں جپت راؤ اس گاؤں کے متوسط الحال لوگوں میں شار ہوتا تھا۔ ایک ناشی نار جس قدر اچھا ہو سکتا ہے، ایسا ہی وہ سمجھا جاتا تھا۔ حکومت کے کارندوں اور عام لوگوں کا اس پر اعتناد تھا۔ اس کے پانچ بیٹے تھے۔ ان میں متوسط کا نام رام راؤ تھا جو میرا باپ ہے۔ حکومت کی تبدیلی پر میرا والد اپنے خاندانی پیشہ "ناری" سے ہی اوقات برکرتا رہا۔ وہ اپنے تمام بھائیوں میں اپنے والدین کی خدمت میں بست ممتاز تھا۔

میرا ناتا "میر علی والہ" ضلع کو جر اوالہ کا رہنے والا ایک خاندانی سکھ تھا اور ہلو وال ضلع سیالکوٹ میں ختل ہو چکا تھا۔ اس کی سب سے بڑی لڑکی "پرم کور" میری والدہ ہے۔

میرا والد میرے ناتا کی دعوت پر رام راؤ سے رام سنگھ بن گیا تھا۔ میرے والد کا بچا زاد بھائی حاکم راؤ اپنے گاؤں کا پڑواری تھا اور میرے دو ماہوں بھی پڑواری تھے۔

میری دو بہنیں تھیں جو میری پیدائش سے پہلے ایک گھر میں اور دوسری بیگوان میں بیانی گئی تھیں۔

فصل دوم

میرا دادا ابھی زندہ تھا کہ میرا والد فوت ہو گیا۔ اس کے مرنے سے تین میں بعد چھاگن کے اخیر عشرے میں بعد کی رات کو طلوع نہر سے دو گھنٹے پہلے میری ولادت ہوئی۔ والدہ صاحب کے ہتائے ہوئے واقعات کو مختلف جنڑیوں سے تقطیق دینے کے بعد محقق ہوا کہ وہ تاریخ ۲۲ محرم الحرام ۱۸۸۹ ہجری اور ۱۰ مارچ ۱۸۷۲ عیسوی جو ہمارے حلب سے ۸۷۲ ہنری ہوتا ہے۔

میں دو برس کا تھا کہ میرا دادا فوت ہو گیا۔ مجھے اس کی صورت ایک خاص واقعہ میں یاد ہے۔ اس کے بعد میری والدہ زیادہ تر اپنے والد کے پاس رہنے لگی۔ اس کے بعد دہل کے اندر اندر ناتا بھی فوت ہو گیا۔ اس وقت میرا ایک ماہوں جنگ کے مکملہ بندوبست



میں کام کرتا تھا۔ اور دوسرا جام پور خلیع ذیرہ عازی خان میں پڑواری تھا۔ میری والدہ اور بیٹی جنگ ہو کر جام پور پہنچیں۔ میری عمر اس وقت چار سال کی تھی۔ جس طرح بتا کے ساتھ شلنگ کھیلتا مجھے یاد ہے، اسی طرح جام پور میں ماہوں جی کا فوجی قواعد سکھانا بھی نہیں بھولتا۔ ایک سال وہاں رہ کر والدہ اپنے گھر واپس آئی۔ وہ زیادہ عرصہ میری بہنوں سے دور نہیں رہ سکتی تھی۔ یہاں سال بھر سے زیادہ رہی۔ آخر میں سخت قحط پڑا اور میری والدہ پھر مجھے جام پور لے گئی۔

فصل سوم

میری چھ برس کی عمر تھی جب جام پور کے ٹھہر اسکول میں داخلہ ہوا۔ ۸۷۸ ہندی سے تین سال مسلسل پڑھتا رہا۔ ۸۸۱ (ہندی) کی مردم شماری میں، میں بھی کام کرتا رہا۔ اسی زمانے میں مجھے گر کھی کی پہلی کتاب دی گئی۔ اگرچہ میں نے اس میں سے ایک حرفاً بھی نہیں پڑھا۔ اگر اس میں ایک تصویر کہ ”دو بلیوں کی روئی بندرا پاش رہا ہے“ ضرور یاد ہے۔ مجھے ماہوں نے بتایا کہ یہ دو بلیاں ہندو اور مسلمان ہیں اور بندرا انگریز ہے۔ اس کے بعد پھر والدہ اپنے گھر آئی اور دو سال خلیع سیال کوٹ کے مختلف رہائش میں دور و نزدیک رشتہ داروں سے ملانے کے لیے مجھے لے جاتی رہی۔ میں برادری کی غلی خوشی کی ترقیوں میں شریک ہوتا رہا۔ پا وجود خورد سال ہونے کے بڑے بوڑھے بھی الیٰ تھیں سے ٹھیٹ آتے جو میری والدہ کا حق تھا۔ میں اس کا خاص اثر طبیعت میں محسوس کرتا ہوں۔

۱۔ مولانا سندھی نے فصل اول، دوم اور چند سطرس فصل سوم کی لکھ کر منسون کردی تھیں اور دوبارہ شروع سے مسودہ لکھا تھا۔ منسون شدہ مسودے میں ہے کہ ” بتا کے ساتھ شلنگ کھیلتا ہے۔“ یہاں ایک خاص واقعہ سے اسی طرف اشارہ ہے۔ شلنگ کھیلنے کا ذکر چند سطرس کے بعد اس مسودے میں بھی آیا ہے۔

۲۔ شاید یہ ماہوں بھی پڑواری ہی ہوں! منسون شدہ مسودے میں ہے کہ ”میرے دو ماہوں بڑواری تھے۔ ایک خلیع جنگ میں مقرر تھا اور دوسرا جام پور خلیع ذیرہ عازی میں منعین تھا۔“



اپنے ہم سن رشتہ داروں سے ممتاز رہنے کا خیال رہتا تھا۔

تحوڑے عرسے کے لیے "جاکی" کے ٹول اسکول کی چوتھی جماعت میں شامل رہا۔ اکثر اوقات دسمائی مساجد کے ملاوں سے فارسی کی کتابیں ضرور پڑھتا رہا۔ والدہ اس عرسے میں میرے لیے مناسب رشتہ تلاش کرتی رہی۔ جب اس میں کامیاب ہو گئی تو مجھے پھر جام پور بھیج دیا۔

فصل چہارم

اس زمانے کا ایک واقعہ قتل تحریر ہے۔ میرا پچھا حاکم راؤ جب گاؤں کی چوپال (کچھی) میں بیٹھتا تو عامِ مجمع اس کے گرد جمع ہو جاتا۔ ایک دن میں بھی وہیں بیٹھا تھا کہ اس نے ہندو دھرم اور اسلام کا موازنہ کیا اور اسلام کو ترجیح دی۔ اس کی تقریر کا خلاصہ مجھے اچھی طرح یاد ہے:

"ہندوؤں اور مسلمانوں میں طویل مناگزہ ہوا۔ بالآخر یہ فیصلہ ہوا کہ ایک ہندو اور ایک مسلمان کتوں میں چلاگنگ لگائیں، جو سلامت رہا، اسی کا ذہب حق مانا جائے گا۔ پسلے ہندو کھڑا ہوا اور شری رام کو اپنی مدد کے لیے بلایا۔ اس کے کارندے آ رہے تھے کہ اس نے شری کرشن جی کو پکارنا شروع کر دیا۔ اس پر شری رام کے خادم واپس ہوئے۔ ابھی شری کرشن کے لوگ اس کی مدد کو نہیں پہنچنے پائے تھے کہ اس نے صدایوں کو پکارنا شروع کیا۔ اس نے شری کرشن کی مدد بھی اسے نہ مل سکی۔ اسی طرح اپنے مختلف بزرگوں کو کیے بعد دیکھے مدد کے لیے باتا رہا۔ مگر جس وقت چلاگنگ ماری اس وقت کوئی بھی اس کی امداد نہ کر سکا۔ اس نے اس کے ہاتھ پاؤں نوٹ گئے۔ اس کے بعد مسلمان کھڑا ہوا۔ اس نے ایک اللہ کو زور سے پکارنا شروع کیا اور جھٹ کتوں میں کوڈ پڑا۔ اللہ کے فرشتے اس کی مدد کو پہنچے اور اسے سلامت پھا لیا۔"

جملہ اسکے مجھے یاد ہے، "اسلام کی حقانیت پر یہ پہلی تقریر ہے، جو میں نے سنی اور جس سے متأثر ہوا۔ رب زینی علما"

فصل پنجم

اس دو سال کے توقف سے میرے ہم جماعت تو مارچ ۸۸۳ (ہندی) کو چھٹی جماعت میں تبدیل ہوئے اور میں دو مینے محنت کر کے چوتھی جماعت کا امتحان دے سکا اور پانچویں جماعت میں شامل ہو گیا۔ یہاں سے میری طالب علمی کا زمانہ شروع ہوتا ہے۔

اسکول کا مقروہ کام میرے لیے مشکل نہیں تھا۔ فارسی پڑھنے اور یاد کرنے میں خاص محنت کرتا۔ بلی مفہوم شروع سال میں چند ہفتے صرف کر کے یاد کر لیتا۔ پھر سارا سال فارغ رہتا۔ امتحان سے تھوڑی دیر پسلے کتاب پر سرسی نظر ڈال لیتا کافی ہوتا۔

سب سے زیادہ دل چھپی مجھے ریاضی سے تھی۔ حساب، الجبرا، اقلیدس میں جس قدر بہتر اور اعلیٰ کتابیں ملتیں، ان کے حل کرنے میں مصروف رہتا، مشکل سوال حل کرنے میں خاص لذت محسوس کرتا۔ مراد الاشکال اقلیدس کے چار مقابلوں کی شرح تھی، میں نے اس کے مشقی سوالات سارے کے سارے حل کر لیے تھے۔

۸۸۴ ہندی کو ساتویں جماعت میں تھا۔ قیصری جالندھر میں ایک حل طلب سوال چھپا:

$$A + B + C = ۲۶ \quad D(۲) + B(۲) + C(۲) = ۱۳ \quad A(۳) + B(۳) + C(۳) = ۳۶$$

دوسرے کے بعد مدرس میں مجھے اخبار ملا۔ اپنے معمولی کاموں میں مصروف رہ نظر فرست کے لئے اس کے حل پر صرف کرتا رہا۔ پھر بھی مغرب سے پسلے میں نے اخبار کے ہم جواب بیچ دیا۔ دوسرے ہفتے میں میرے ہم سے دو کالم میں چھپ کر آیا۔ میں اس خوشی کو نہیں بھولتا۔

اس کے بعد تاریخ اور قصوں، نادلوں میں طبیعت مسرور ہوتی۔ جو کتاب ملتی، جب تک ساری ختم نہ کر لیتا، چین نہ آتا۔ اس چین میں اخبار پڑھنا شروع کیا۔ "آنتاب" "نیجاب" ہفت وار (۱) مسلسل دیکھتا۔ "چنگالی" (۲) اور "کوہ نور" کے پرانے فاکل پڑھتا (۳)۔ پھر "اخبار عام" دیکھنے لگا (۴)۔

"نیجاب" کی تاریخ میں سکونوں کی حکومت سے زیادہ دل چھپی محسوس کرتا۔ اپنے تکمیل پر فخر کرتا۔ بچپن میں عورتوں کے ساتھ دیوان موراج کے عزیزوں کے گھر جاتا رہا



ہوں (۵)۔ اس لیے ان کے واقعات سے زیادہ متاثر ہوتا۔ حکومت پنجاب کی سالانہ رپورٹ اردو میں چھتی تھی، اسے منفصل پڑھتا۔

”راجہ ولپ سنگھ“ کو پنجاب واپس آنے کی اجازت ملی اور میرے ماموں رات کو یہ خبر لائے تو ہمارے گھر میں عید کی سی خوشی ہوئی کہ ”ہمارے راجہ“ آرہے ہیں۔ دوسرے تیرے ہستے جب یہ خبر ملی کہ وہ عدن سے واپس کر دیے گئے تو ہمارے گھر میں ماتم کی صفائحہ گئی۔ (۶)

اگرچہ اس علمی شفت نے اچھا کھانے، اچھا سپنے کی خواہشات سے بے نیار کر دیا تھا، پھر بھی سوسائٹی میں کوئی ایسی چیز نہیں نظر آتی جو گھر میں بھجھے میرندہ ہو۔ اعلیٰ سوسائٹی میں میرا رابطہ تھا۔ جام پور کے سرکاری افسروں کی سوسائٹی میں بھی ایسے ساتھی ملے جن سے اعلیٰ اس جگہ ممکن نہیں تھے۔ تحصیل دار، تائب تحصیل دار، منصف، پولیس افسر، پوسٹ ماسٹر سب ہندو تھے۔ اس اعلیٰ سوسائٹی میں میرا تعارف عزت سے تھا۔ تائب تحصیل دار ہمارے قریب علاقے کا تھا۔ اس کے لڑکے ہمارے ساتھ پڑھتے تھے۔ ان سے اور ان کے گھر سے مساویانہ برتاو تھا اور یہی معاشرہ سوسائٹی کے بالی افراد تحصیل دار، پولیس افسر، منصف، پوسٹ ماسٹر اور ڈاکٹر کے ساتھ تھا۔

حوالہ

- (۱) ہفت دار آفتاب پنجاب لاہور سے جولائی ۱۸۷۳ء میں نکلا شروع ہوا تھا۔ اس کے باک بونا سنگھ نامی ایک سکھ اور ایڈیٹر مولوی نبی بخش تھے۔
- (۲) پنجابی اخبار بھی لاہور سے ہفت دار مارچ ۱۸۵۶ء سے نکل رہا تھا۔ اس کے ایڈیٹر محمد اکبر خان خاور تھے۔ بعدہ محمد مردان علی خان رعناء ہو گئے تھے۔
- (۳) کوہ نور لاہور کا مشورہ ہفت دار اخبار تھا۔ خوشی ہر سکھ رائے کے اہتمام میں جنوری ۱۸۵۰ء میں نکلا شروع ہوا تھا۔
- (۴) اخبار عام لاہور (ہفت میں تین بار) پنڈت گوئی ناتھ کی ادارت میں جنوری ۱۸۷۱ء میں

(۵) جنگ آزادی ۱۸۵۷ء کا ایک مجہد، ملکان کے مقابلے میں شکست کھائی۔ گرفتار ہوا اور چنانی کی سزا پائی۔

(۶) دلیپ سنگھ والی چندار کے بطن سے صهارا جہ رنجیت سنگھ کا بیٹا، مارچ ۱۸۳۹ء میں گردی سے معزول کیا گیا۔ ہزار پونڈ سالانہ وظیفہ دے کر انگلستان بھیج دیا گیا اور عیسائی ہنا لیا گیا۔ ایک مصری خاتون سے شادی کر لی تھی۔ بعدہ اس نے عیسائیت ترک کر دی تھی۔ انگریزوں کا مقابلہ تھا۔ تقریباً ۱۸۸۰ء میں وطن لوٹ رہا تھا کہ عدن سے واپس کر دیا گیا۔ تقریباً ۱۸۹۰ء میں انگلستان میں انتقال ہوا۔

دنیا میں اب تک جو انقلابات ہوئے ہیں، وہ سب کے سب جزوی انقلابات تھے۔ ان میں سے کوئی بھی ایسا انقلاب نہ تھا جو ساری انسانیت کو اپنے اندر لینے کی کوشش کرتا۔ حضرت محمد صلی اللہ علیہ وسلم آخری امام انقلاب ہیں، جن کی دعوت کل انسانیت کے انقلاب کے لئے ہے اور آپ نے اس کا سب سے اچھا نمونہ حجاز میں قائم کر کے دکھایا، جسے دنیا اب تک اسی حیثیت سے جانتی ہے اور مانتی ہے۔ آپ کے انقلاب میں اس وقت کی مذنب قوموں کا یہا حصہ ٹکیا اور سب کو انسانیت کی خدمت کے ایک نقطے پر جمع کر کے ان کے تعلقات ان کے غالق کے ساتھ درست کر دیئے، بلکہ ان کے آپس کے تعلقات بھی تھیک کر دیئے۔ اب جب کبھی کوئی جماعت جامع کل قوی انقلاب پیدا کرنا چاہے گی، اسے آپ ہی کے پیچے چلانا ہو گا۔ جو جماعت اس پروگرام کے خلاف کوئی اور پروگرام لے کر اٹھے گی، وہ یا تو سرے سے ناکام رہے گی یا صرف جزوی طور پر کامیاب ہو گی۔ چنانچہ فرانس، جرمنی، ترکی اور روس (وفیرہ) کے انقلابات اس اصول کی خاہر مثالیں ہیں۔ یہ انقلاب سب انسانی ضرورتوں کو اپنے اندر نہیں لیتے، جس طرح حضرت محمد صلی اللہ علیہ وسلم کے پیدا کیے ہوئے انقلاب نے لیا تھا۔ (دستور انقلاب ص ۱۳۹-۱۵۰)